

ڈاکٹر نسیم اختر

اسسٹنٹ پروفیسر، شعبہ سرائیکی، جامعہ ذکریا ملتان

اردو اور سرائیکی ادب پر ڈاڈا ازم کے اثرات: ایک مطالعہ

Dr Naseem Akhtar

Assistant Professor, Department of Saraiki, Bahauddin Zakariya University, Multan.

The Impact Dadaism on Urdu and Saraiki Literature:

Analytical Study

Critical, intellectual and literary movements birth to new point of views and establish novel trends. Postmodern intellectual thoughts in Saraiki literature have produced new sementics metaphors. Slangs were introduced into creative art and literature as bare realities became the subject matter of literature. Hence, the objective of this paper was to present the background of "Dadaism" as western intellectual movement. The study aimed at analysing the direct and indirect impacts of this movement on urdu and saraiki literature. The findings of this research show that a similar movement to Dadaism was even observed by the critics in the region of southern Punjab. The study of "Vagtti" as a genre of folk literature was also a contribution of this article which will enhance the significance of the present study.

Key Words: *Dadaism, Saraiki Literature, Vagtti,*

ادب کے حوالے سے مغربی ادبی فکری تحریکوں کا مطالعہ کیا جائے تو سب سے پہلے ذکر "ڈاڈا ازم" (Dadaism) کا آتا ہے۔ پہلی جنگ عظیم کے دوران میں جو ذہنی بے چینی و اضطراب پیدا ہوا اس میں بہت سارے نئے ذہنی رجحانات نے جنم لیا اور کئی تحریکوں کا آغاز بھی ہوا۔ "ڈاڈا ازم" اسی دوران ۱۹۱۶ء میں وجود میں آنے والی تحریک ہے۔ "ڈاڈا ازم" ادب، مصوری، فلسفہ اور موسیقی کی دنیا میں ایک غیر سنجیدہ، منفی، ہسٹریائی، بے ہنگم اور تخریبی تحریک تھی۔^(۱)

اس تحریک کا آغاز یورپ میں ہوا۔ کچھ ہی عرصے میں اس تحریک کے چرچے یورپ میں بھی عام ہونے

لگے۔ بلکہ پیرس اور برلن تو خاص ڈاڈا ایسٹوں کی آماج گاہ بن گئی۔

"The Term was ment to signify everyting and nothing or total freedom, and rules, ideals and traditions... In art and literature manifestations of this 'aesthetic' were mostly collage effects; the

arrangement of unrelated objects and words in a random fashion."^(۲)

ڈاڈا ازم دراصل ہر چیز سے انحراف کو اپنی تحریک کا مقصد سمجھتا تھا۔ ادب، آرٹ و فن کی موجودہ صورت سے انحراف انہیں صحیح ڈاڈا ازم ثابت کرتا ہے۔ "کشاف تنقیدی اصطلاحات" میں لوئی آراگون نے "بہترین ادب" سے حوالہ دیتے ہوئے لکھا ہے:

"اس تحریک کے علم برداروں کا کہنا تھا کہ وہ طوفانی جھکڑ ہیں جو بادلوں اور دعائوں کی چادر کو بھی پھاڑ ڈالتے ہیں اور بربادی، آتش زنی اور گلے سڑنے کے عظیم الشان تماشے کی تیاری کرتے ہیں۔ وہ ڈاڈا ازم سے مراد بے ساختگی سے پیدا ہونے والے ہر جذبے پر یقین لیتے ہیں۔"^(۳)

تحریک کا نام منتخب کرنے کا واقعہ بھی دلچسپی سے خالی نہیں کہ اس تحریک کے سرکردہ ممبر ترستان زارانے جرمن ڈکشنری اٹھائی اور فال نکالنے کے انداز میں آنکھیں بند کر کے ڈکشنری کو کھولا، کھولنے والے صفحہ پر پہلا لفظ "Dada" تھا لہذا اسی نام کو اپنی تحریک کے لیے تجویز کر لیا جبکہ ڈاکٹر شکیل پٹانی "ڈاڈا ازم" پر بات کرتے ہوئے لکھتے ہیں:

"یہ تحریک عالمی حالات سے بر گشتگی، بوریٹ اور انفرادی خود نمائی اور خود اشتہاری کے جذبے سے پیدا ہوئی تھی۔ اس تحریک کے سب سے ممتاز ترجمان ٹرسٹی زارانے اس تحریک کے منشور اور "ڈاڈا" پر پچھڑیں کہا کہ "ڈاڈا تجریدیت کا سائن بورڈ ہے۔" اس نے مزید کہا کہ اشتہار بازی اور کاروبار بھی شاعری کے عناصر میں سے ہیں۔ ڈاڈا ازم کی بنیاد انکار اور روایت شکنی کے تحت پیدا ہونے والی پزاری پر تھی۔"^(۴)

"اس کے بانی زیادہ تر جرمنی سے تعلق رکھنے والے تھے۔ تھیٹر کے ہدایتکار گوبال (Hugo Ball)، فنکار ہنس آرپ (Hans Arp)، شاعر رچرڈ ہلسینبک (Richard Hulsenbeck) اور ان کے ساتھ ساتھ رومانیہ کے تارنٹن تزارا (Taristan Tazara) جبکہ آگے چل کر آنے والے کچھ برسوں میں کسی موقع پر جارج گروسز (George Grosz)، کولون (Cologne)، کرٹ سچوٹیز (Kurt Schwitters)، ہنووور (Hanover)، کیوبا کے فرانس پیکابیا (Fransis Picabia)، فرانس کے مارسل ڈوشمٹ (Marcel Duchamp) ان دونوں نے اس سے بیشتر نیویارک میں تقابلی عدمیت کے تجربے کیے تھے اور آخر میں ایک ادبی گروہ کے ارکان جو آندرے برٹن (Andre Breton) کے پیرس ریویو لٹریچر (Paris Review Literature 1919-1924) سے منسلک تھے۔ اس تنظیم کے پیروکاروں میں شامل تھے۔"^(۵)

اس سے وابستہ تمام لوگ حساس شعبوں سے تعلق رکھنے والے انتہائی حساس لوگ تھے جو حالات میں موجود انتشار اور بے اعتباری کا شکار ہوئے۔ جس میں "ہونے" سے زیادہ "نہ ہونے" کا کامل یقین تھا۔ اس لیے امید کو چھوڑ کر ناامیدی و اضطراب کو بنیاد بنا کر اس تحریک سے وابستگان نے اپنے عمل و رد عمل کو تجریدیت کا سائن بورڈ کہا۔ یہ دراصل بے ہنگم، ہسٹریائی اذہان کی منفی تحریک جس کو مثبت ثابت کرنے کی کوشش کی گئی تھی۔ یہ اپنے اور اپنی

تہذیب کے گلے سڑنے کا متضاد نوحہ تھا۔ جس میں منفی جدت پسندی (Negative Modernity) کا تزکا لگا کر پیش کرنے کی کوشش کی جا رہی تھی لیکن یہ ایک مضحکہ خیز انداز تھا۔ اس پر بات کرتے ہوئے ڈاکٹر عامر سہیل رقمطراز ہیں:

"ڈاڈا ازم کی بنیاد رکھنے والے خود کو فن و ادب کیلئے وقف کیے ہوئے تھے۔ ان کیلئے کچھ بھی مقدس نہ تھا۔ وہ نہ تو کمیونسٹ تھے، نہ انارکسٹ اور نہ ہی صوفی، ان کی تحریک مکمل طور پر تمام اخلاقی اور مذہبی اصولوں اور اقدار سے عاری تھی۔"^(۶)

ڈاڈا ازم میں دراصل اعتماد نام کی چیز ختم تھی۔ ڈاڈا ازم کسی چیز پر، کسی حالت اور کسی شخص و عقیدہ پر اعتماد کرنے کی نفی کرتا تھا۔ یوں کہیں تو بہتر ہو گا کہ وقت سے انحراف اور کسی ایسے گوشے میں عافیت ڈھونڈنا جس کا عافیت سے کوئی تعلق نہ ہو رو یہ تھا۔ اس تحریک کے بانیوں میں جارج کرو سز (Geroge Grosez) لکھتا ہے:

"We spot upon everything including ourselves."^(۷)

اس تنظیم سے وابستہ لوگ عورت کی نیک نامی کے بھی خلاف تھے۔ ایسی صورت میں وہ مردانگی کو عورت پر فوقیت کا سبب گردانتے تھے۔ یہ لوگ فلسفے کو سرے سے مانتے ہی نہ تھے۔ ادب اور آرٹ کی نفی کرتے ہوئے ایک ہلکی منفی ذہنی عیاشی پر مبنی ادب و آرٹ میں پناہ گزین تھے۔ جو سوائے برگشتگی کے اور کچھ بھی نہ تھا۔ یہ دراصل ادب، آرٹ اور تہذیب کی وسیع دنیا میں ایک ایسا تہہ خانہ تھا۔ جس میں موجود مایوس، ناامید لوگوں کی آہ و فغاں انہیں کے کانوں تک دب کر رہ جاتی ہیں مگر اس تہہ خانہ سے باہر نہیں آتی۔ "ڈاڈا ازم" تحریک کی ابتداء کے چار سال بعد برلن میں جون ۱۹۲۰ء میں باقاعدہ میلہ منعقد کیا گیا جس میں تحریک کے منشور پر چار بھی کیا گیا۔ اس تحریک سے متعلق انسائیکلو پیڈیا آف برٹانیکا میں کچھ یوں وضاحت ملتی ہے:

"Dada had for reading effects on the art of the 20th century. Techniques of creation involving accident and chance explored by Duchamp and Arp."^(۸)

منفی آرٹ و فن کی وجہ سے ڈاڈا ازم صرف انارک کی ولا قانونیت کی ایک مثال تھی۔ جس میں شاعری اور دیگر فنون لطیفہ کو غیر مربوط انداز میں پیش کیا گیا۔

ادب کے حوالے سے جتنی بھی تبدیلیاں، رجحانات، تحریکوں کا آغاز ہوا اور اس کے اثرات ہمارے ادب پر مرتب ہوئے وہ تقریباً مغربی تھیں۔ اس کیلئے برصغیر کا ماحول سازگار تھا۔ حکمران مغربی تھے اور مغربیت کو پسند کرتے تھے۔ اس لیے جب بھی کوئی تحریک مغرب سے مشرق کی طرف سفر کرتی تو وہ ضرور کسی حد تک کامیاب بھی

ہو جاتی کیونکہ کچھ لوگ انفرادیت پسندی میں اپنا تے تو کچھ اقرباء پروردی کے ضمن میں قبول کرتے۔ جب ڈاڈا ازم کی تحریک یورپ میں پنپ رہی تھی اس وقت پاک و ہند میں اردو زبان کا تلاطم ٹھاٹھیں مار رہا تھا۔ معاشرے کا ایک مخصوص طبقہ یہاں بھی مایوسی و ناامیدی کا شکار تھا۔ ساتھ ہی ساتھ ترقی پسندیدیت کے جراثیم بھی ہوا میں سرگرداں تھے۔ ایسے میں اردو ادب پر ڈاڈا ازم کے اثرات ہر چند مرتب ہوئے بھی وجہ ہے کہ:

"اردو ادب میں ڈاڈا ازم ایک واضح تحریک کی صورت میں تو موجود نہیں لیکن ڈاڈا ازم کے بنیادی نظریات کی روشنی میں ان کے نمایاں خدوخال اردو ادب میں بھی دیکھے جا سکتے ہیں۔ اس میں ترقی پسند تحریک کے تحت تخلیق ہونے والا ادب بطور خاص شامل ہے۔ اس کے علاوہ علامتی شاعری اور تجریدی ادب پر بھی ڈاڈا کی چھاپ موجود ہے۔ اردو ادب میں جہسی بے راہ روی پر مبنی تخلیقات کو بھی ڈاڈا ازم کے اثرات کا نتیجہ قرار دیا جاسکتا ہے۔ اردو شاعری میں جس قدر بھی نئے اور منفی رجحانات داخل ہوئے ہیں۔ سب مغربی اثرات کا نتیجہ ہیں۔" (۹)

اردو ادب میں روایت سے گریز اور باغیانہ خیالات کی روانی دراصل ڈاڈا ازم کے اثرات کا واضح ثبوت ہے۔ اس سلسلے میں اردو ادب میں سعادت حسن منٹو، ن م راشد، تصدق حسین، ساحر لدھیانوی، راجندر سنگھ بیدی وغیرہ کے نام سر فہرست ہیں۔ اردو ادب میں ڈاڈا ازم کی چند مثالیں ملاحظہ ہوں:

مثال نمبر ۱:

تمہاری بیوی ہمیشہ میرے گھر میں چکی پیسے گی
تمہاری جواں بیٹی میرے بستر پر سوئے گی
اور تم اپنی ہر فصل کاٹ کر

میرے گھر میں ڈال دیا کرو گے!

(دایاں بازو، ن م راشد)

ڈاڈا ازم کے منشور کی وہی بات جس میں مردانگی کے مقابلے میں عورت کی نفی کی گئی۔

مثال نمبر ۲:

عقائد وہم ہیں، مذہب خیال خام ہے ساقی

ازل سے آدمی سر بستہ اوہام ہے ساقی

("Nothing") کچھ بھی نہیں۔ ساحر لدھیانوی

اس میں مذہب سے انکار، خود سے کوئی بڑا جس کا وہ مطیع ہو ڈاڈا ازم میں ناممکنات میں سے تھا۔ مذہب سے بالکل مبرا اور مذہبی سوچ و تخیل سے عاری تھے۔ جیسا کہ اس بارے میں لکھا گیا:

"ڈاڈا ازم کی بنیاد رکھنے والے خود کو فن و ادب کیلئے وقف کیے ہوئے تھے۔ ان کیلئے کچھ بھی مقدس نہ تھا۔ وہ نہ تو کمیونسٹ تھے، نہ انارکسٹ اور نہ صوفی، ان کی تحریک مکمل طور پر تمام اخلاقی اور مذہبی اصولوں اور اقدار سے خالی تھی۔" (۱۰)

سرائیکی زبان و ادب پر مغربی ادبی تحریکوں کے اثرات بالواسطہ (Indirect) اور بلاواسطہ (Direct) دونوں طرح سے پڑے۔ مگر بلاواسطہ سرائیکی ادب قومی زبان اردو سے زیادہ متاثر ہوا۔ کیونکہ اردو کا تعلق تمام علاقائی زبانوں کے ساتھ ہے۔ اس لیے جو اثرات اردو زبان و ادب پر مغربی تحریکوں سے پڑے ان کا اثر لا محالہ علاقائی زبانوں خاص طور پر سرائیکی پر بھی ہوا۔ اب سرائیکی ادب میں ڈاڈا ازم کی مثالیں ملاحظہ ہوں:

"جنگھ بیٹھو لنگھیں؟"

'آں، ہا'

کیرھلے؟

پیشیں کوں۔" (۱۱)

ملا متی (افسانہ)

سرائیکی افسانہ جو انگریزی سے اردو کے راستے بطور صنف و موضوع سرائیکی میں داخل ہوا۔ اس پر ان دونوں زبانوں کے موضوعاتی اثرات، صنفی اور اسلوبی اثرات دیکھے جاسکتے ہیں۔ جہاں تک ڈاڈا ازم کی تحریک کے اثرات کی بات ہے تو سرائیکی ادب میں آٹے میں نمک کے برابر ہیں۔ کیونکہ یہ تحریک جب رجحان سے تحریک کے دائرے میں شامل ہوئی تو بہت جلد ہی اس کا دائرہ ٹوٹ گیا۔ مگر اس دائرے میں شامل لوگ جب بکھرے تو ان کے ساتھ اس کی تحریک کے کچھ اثرات بھی مسافت پر نکل کھڑے ہوئے۔ جو بعد میں علامت اور تجرید کی صورت اختیار کر گئے۔ مگر اپنے سابقہ اثرات سے مبرا نہ ہو سکے۔ جس میں جنسیت و فاشی کے واضح نشانات ہیں۔ سرائیکی افسانے میں ڈاڈا ازم کے اثرات کی ایک اور مثال ملاحظہ ہو:

"ناظرے آلے طالب وقتی چھٹی کرویندے ہن۔ پر حفظ آلے مسیت دے ایں ماحول

دے قیدی ہوندے ہن یا لڈ لڈ مختہ یاد کریندے ہن تے یاوت رحل دے پچھو لگ

ہک بے دی اناٹھی پڑھدے بیٹھے راہندے ہن۔" (۱۲)

(لامتی از احسن واگھا)

ڈاڈا ازم تحریک اور اس کے اثرات کا تجزیہ کرتے ہوئے ڈاکٹر انور سدید "فن جدید" سے عبدالرحمن اعجاز کا حوالہ دیتے ہوئے لکھتے ہیں: "ڈاڈا تحریک نے روایت کے مضبوط رابطوں کو باغیانہ تحریک کاری سے توڑنے کی کوشش کی۔" (۱۳)

ڈاڈا ازم تحریک جیسے تخریبی خیالات رکھنے والے لوگوں کا ایک گروہ ہر دور میں رہا ہے۔ وہ ہر معاشرے اور زبان و ادب میں رہا ہے۔ البتہ کہیں اس کی تابناکی کم رہی ہے اور کہیں زیادہ مگر ان کا ذہنی انتشار جو ناامیدی اور لادینیت میں بدلتا ہے تو ادب میں زبان کا نیارنگ ابھر کا سامنے آتا ہے۔

سرانجی افسانوی نثر کا اگر بغور مطالعہ کیا جائے تو افسانے کے علاوہ ناول میں بھی ڈاڈا ازم کے اثرات ملاحظہ کیے جاسکتے ہیں۔ اس ضمن میں ۲۰۰۴ء میں شائع ہونے والا ناول 'پھوگ' قابل ذکر ہے۔ 'پھوگ' کے لفظی معنی تو "اس فضلے کے ہیں جو کسی شے کو نچوڑنے کے بعد بچ جائے۔" بے جان و بے ذائقہ جس کا مصرف گھاس پھوس و ایندھن رہ جائے۔ یہ ناول مصنف کا ایک ایسا کیتھارسس ہے جس کو پڑھا جاسکتا ہے مگر اس پر تبصرہ صرف محدود دائرے میں ہی ہو گا۔ جس طرح حمید الفت ملغانی لکھتے ہیں:

"پھوگ در حقیقت ایک عہد کے بے رنگ اور پھیکی پہلوؤں کو پیش کرتا ہے جو فرد کی معاشی، تعلیمی اور تہذیبی سطح کی عکاسی کرتا ہے۔ سیاسی زندگی کے خلفشار، سماجی زندگی کے انحطاط، تہذیبی تصادم اور کشمکش کے زمانے میں بہل و افلاس کے جنگل میں جکڑے ہوئے ایسے بے بس انسان جن کا احساس کند اور شعور مفلوج ہو چکا ہو۔ کاشف بلوچ ان کی زندگیوں کو پھوگ کی صورت میں لیتے ہیں۔ سلگتی اور جلتی زندگیوں پر یہ ایک سفاکانہ طنز ہے مگر اس طنز کو ادبی حوالہ سے بھی سامنے لایا جاسکتا تھا۔" (۱۴)

اگرچہ کاشف بلوچ ڈاڈا ازم سے متعلق نہیں تھے مگر ڈاڈا ازم کے اثرات ضرور ان کی تحریر میں ملاحظہ کیے جاسکتے ہیں۔ ۴۸۰ صفحات پر مشتمل یہ ناول فحش مکالمہ نگاری اور عریاں تحریر کا غماز ہے۔ مگر ناول کا نفس مضمون بے مقصد اور پلاٹ بے ترتیب ہے جس میں ذہنی خلفشار کے پیش نظر فحش سلینگ (Slangs) ہیں۔ جن کو تحقیق میں بطور حوالہ دیتے ہوئے ہچکچاہٹ ہوتی ہے۔

خود کلامی اور مکالمے میں جنسیت ناول نگار کا پسندیدہ ترین موضوع ہے جسے طرح طرح سے بیان کر کے حظ اٹھانے کی کوشش کی گئی ہے۔ کوئی بھی تحریر اپنے مصنف کی دلچسپی اور صلاحیت کی بھی آئینہ دار ہوتی ہے۔ مصنف کا احساس اور سوچ اس کی تحریر میں جھلکتی ہے اور تحریر کے عکس میں مصنف کی چھوٹی

(Refraction) دکھائی دیتی ہے۔ لکھت اپنا رنگ اپنے تخلیق کار کے روپ میں مستعار لیتی ہے۔ تخلیق کار رنگ روپ، احساس، نفس مضمون، اسلوب اور طوالت تک میں مصنف جہاں بول رہا ہوتا ہے وہاں اپنا ظاہری اور باطنی کیتھارسس بھی کرتا ہے۔ جس سے اس کے رجحانات عیاں ہوتے ہیں۔ رجحانات اس کے شعور، لا شعور کے ذریعے اجتماعی لا شعور تک رسائی باہم پہنچاتے ہیں۔ جب "پھوگ" کا مطالعہ کیا جاتا ہے تو اس کا اجتماعی لا شعور، 'ایٹرنل پارٹی' کی عکس بندی کرتا ہے۔ جس بارے ڈاکٹر اسلم عزیز درانی کا تنقیدی شعور کچھ یوں اجاگر ہوتا ہے:

"پھوگ ایچ اتنا فحش تے غلط پیرایہ اختیار کیتا گئے کہ میں مثال دے طور تے انہاں صفحات تے اس تحریر وچوں کئی اقتباس وی نہیں ڈے سکدا۔ پھوگ چھڑا پھوگ اے، اینکوں پڑھن دا پھوگ نہ بھو گیا ونجے تاں بہتر اے۔ اے ابھی ذہنیت، بے ربط خیالات، فحش گاہیں، ننگے مندریں، بدبو دار تے مبہم تحریر دا ہک اتہجھا پلندہ اے جیگوں پڑھن کیتے وی حوصلہ تے ہمت دی ضرورت ہے۔" (۱۵)

سرائیکی ادب کے نقار خانے میں نظم و نثر کی رنگارنگ تحریروں میں "پھوگ" ڈاڈا ازم تحریک کا علمبردار ناول ہے۔ جس میں لا شعور و شعور، ناامیدی، ذہنی تھکاوٹ، الجھے خیالات، نفسانی خواہشات مبہم تحریر کی صورت سامنے آتے ہیں۔ نوجوان نسل کے ایک گروہ کی ذہنی افتاد کا پتہ دیتے ہیں۔ جو قلم کے ذریعے اپنا کیتھارسس یا ذہنی انخلا کرتے ہیں۔ جن کا طریقہ ہیجانی کیفیات سے بالاتر ہے اور بہت بولڈ ہے۔

سرائیکی وسیبی مثال ملاحظہ ہو: ضلع ڈیرہ غازی خان سے جنوب کی جانب چوٹی زیریں کے علاقے میں چند لوگوں کا ایک گروہ تھا جو صدر ایوب کے دور کے بعد غیر رسمی (Informal) طریقے سے بنا۔ جس میں موجود لوگ خود کو شاعر و ادیب کہلاتے تھے۔ انہوں نے اکٹھے ہو کر زور زور سے گالیاں دینی اور انہیں خیالات اور آوازوں کو عریاں الفاظ میں لکھتے اور پھر مجمع میں سن کر حنقا اٹھاتے اور کیتھارسس کرتے تھے۔

۱۹۴۷ء سے کچھ عرصہ پہلے ادباء شعراء پر مشتمل ایک پارٹی تشکیل پائی جس کے روح رواں اور بانی ملک غلام رسول ڈاڈا تھے۔ اس پارٹی کا نام "ایٹرنل پارٹی" تھا۔ (ایٹرنل سے مراد بے کار و ناکارہ لوگوں کا گروہ) یہ پارٹی قیام پاکستان کے کافی عرصہ بعد تک بھی قائم رہی۔ اس پارٹی کا ہر ماہ ایک دفعہ لازمی اجلاس ہوتا تھا۔ یہ لوگ ہر ماہ جلوس نکالتے تھے۔ جو پرانا ڈاڈا جام پور سے شروع ہوتا اور مین راجن پور روڈ پر ختم ہوتا تھا۔

مہار رانجھاسیال اس پارٹی کا محب اور گلوکار تھا۔ اس جلوس میں ۲۰ سے ۳۰ لوگ ہوتے مگر اس کا چرچہ خوب ہوتا اور تماشائی بے پناہ تھے۔ یہ پارٹی سردار، گودے اور وڈیرے کے خلاف تھی اور سرعام ان سے بغاوت کا اعلان کرتی اور اس حوالے سے شاعری میں کیتھارسس بھی کرتی۔ اس وقت کی ایک نظم کا مشہور مصرعہ ملاحظہ ہو۔

اساں بے گناہ نت مر بندے ریہو سے
اس پارٹی کے کچھ مشاعرے سردار عبدالرحمن خان پتانی، سردار احمد خان پتانی کی وساخ (ڈیرے) پر
ہوتے رہے۔ جن میں عبدالرحمن عبد بھی موجود تھے اور مشاعرہ پڑھا۔" (۱۶)

اس "یاٹرنگ پارٹی" میں قریب کے دیگر قصبے کوٹ چھٹ، بستی ملانہ، تلالی اور جام پور شہر کے لوگ بھی
شامل تھے۔ "ڈاڈا ازم" تحریک میں ابتدائی یہی صورت حال ڈاڈا میسٹ لوگوں کی نظر آتی ہے۔ ملاحظہ ہو :
"اس تحریک کی بنیاد ان نوجوانوں کے ہاتھوں پڑی تھی جو مختلف قوموں کے جلاوطن
تھے۔ ایک ہونٹل میں چند نوجوان ادیبوں اور جلاوطنوں کا اجلاس ہوا۔ جن میں
جین آرپ، رچرڈ ہلسن بیگ، مارسل جنیکو، ایبی ہینگز اور اس تحریک کے ممتاز روح
رواں ٹرسٹن زارا (Tristan Zara) شامل تھے۔" (۱۷)

جبکہ سرائیکی میں پیدا ہونے والی یہ تحریک جو اسی مقصد اور طریقہ کار پر بنی اس کے روح رواں مشہور
سرائیکی شاعر ملک غلام رسول ڈاڈا تھے۔ "ڈاڈا ازم" کے اثرات کی حامل شاعری کے چند امثالی نمونے ملاحظہ ہوں :

پہٹ کئی گھڑیں دے پاڑیئے پھر کدے کئی پال سُتر
تھو ننکیاں عورتاں غصمت لئیں نال سُتر
سُتر جنگاوردی سُتر وحشت تے بے صبری وی سُتر
بے حیائی دیکھ بے شرمی زنا جروی سُتر (۱۸)

غلام رسول ڈاڈا کی شاعری میں ڈاڈا ازم کے اثرات بھی ہیں اور ان کی شاعری مزاحمتی شاعری کی صف
میں بھی اول اول ہے مگر وہ کہیں کہیں برخلاف ڈاڈا ازم کے عورت اور کائنات کو لازم و ملزوم گردانتے ہیں۔ ایک
مثال ملاحظہ ہو :

بے انسانیت دی اے بنیاد عورت
نبھیندی ہے ہر ظلم بے داد عورت
بے حریمیت و بچے اُفتاد عورت
محض چُپ چاپتی ہے فریاد عورت (۱۹)
مگر ڈاڈا ازم کے اثرات اس قدر زیادہ ہیں کہ وہ پھر کہنے لگتے ہیں :
جب جیون دابس ہو گر ہے، ہنیرے کو ڈے رُنب
ڈاڈا تھیمے تیڈی ڈاڑھی، ٹول ہنیرے دی تھمب
حق انصاف عدالت اے ہے ہنس کھوہ تھیمے تھمب
ملک شرم حیا مٹکا گئے بن وچ لنب دالنب (۲۰)

(یہ ڈوہڑہ ان کے احباب کو ازبر ہے۔ اس لیے یہ ان کے دیرینہ ساتھی عبدالرحمن عبد (پ: ۱۹۳۰ء) نے
ایک انٹرویو میں سنایا اور جمشید احمد مکر احمدانی نے بھی سنایا کیونکہ ان دونوں ساتھیوں نے ان سے سنا تھا۔)

سرائیکی لوک ادب میں بھی یہ رجحانات دیکھے جاسکتے ہیں۔ خاص طور پر سرائیکی لوک ادب کی صنف "وگتی" میں جنسیت کو موضوع بنا کر سرعام نثر و نظم میں اپنی بات کر کے نہ صرف کھٹار سس کیا جاتا ہے بلکہ لوگوں کی یہ ایک سستی تفریح ہوتی ہے۔ جس میں گالی گلوچ دینا، سامعین کا خوشی بارضاسنا، جنسی اعضاء کا ذکر، یہ سب وگتی کا موضوع خاص ہوتا ہے۔ بہت کم معاشرے کے مسائل کی طرف اشارہ یا کوئی مقصدیت کی بات کی جاتی ہے۔ سرائیکی کی ایسی صنف جسے ڈاڈا ازم کے ساتھ جوڑنے کی کوشش کی گئی ہے۔ اس کی تفصیل کچھ یوں ہے :

وگتی سرائیکی وسیب کی خاص صنف ہے جو زمانہ قدیم سے یہاں رائج ہے۔ اس کے خاص علاقے کبیر والا، عبدالحکیم، جھنگ اور اس کے مضافات کا وسیع علاقہ ہے۔

مگر برصغیر پاک و ہند میں وگتی کا رواج عام تھا۔ زمیندار لوگوں نے اپنے ڈیروں پر وگتی باز رکھے ہوتے تھے۔ جن کو باقاعدہ معاوضہ دیا جاتا تھا۔ جو فصلانے کی صورت میں موقعہ با موقعہ روپے پیسے کی صورت میں دیا جاتا۔ شام ہوتے ہی گاؤں کے لوگ ڈیروں پر اکٹھے ہو جاتے تھے۔ وگتی عموماً دو وگتی بازوں کے درمیان ہوتی ہے۔ ایک سوالیہ انداز میں بات کا آغاز کرتا ہے اور دوسرا بڑی حاضر دماغی کے ساتھ اس کا جواب دیتا ہے۔ سوالیہ بھی مزاحیہ انداز میں ہوتا ہے اور جواب بھی مزاحیہ انداز میں دیا جاتا ہے۔ کیونکہ وگتی کی یہ صفت ہے کہ وگتی باز ایسی میٹھی اور من بھاونی باتیں کرتا ہے کہ سننے والا اس سے خوب محفوظ ہوتا ہے۔ مگر وگتی میں میٹھے انداز میں اور ڈھکے چھپے انداز میں فحاشی (Volgarity) کی باتیں کر رہا ہوتا ہے۔ جس میں فحاش گالی گلوچ عام سی بات ہوتی ہے۔ اس لیے ایک وگتی باز جعفر نائی یہ کہتا ہے کہ "اساں مندے کڈھ کرائیں پیسے گھندے ہیں"۔ (ترجمہ: ہم لوگوں کو گالیاں دے کر پیسے لیتے ہیں) وگتی کا موضوع عام طور پر عورت ہوتی ہے۔ وگتی باز ایک دوسرے کی عورت کی تذلیل کو زیر بحث لا کر داد و وصول کرتے ہیں۔ کہا جاتا ہے کہ ایک زمانہ تھا جس میں زمیندار تک کی عورت کو موضوع بنایا جاتا تھا اور لوگ اسے برداشت کرتے تھے اور اسی پر ٹھٹھہ کیا کرتے تھے۔

عورت کو کم تر جاننا اور اس کی تذلیل کرنا ڈاڈا ازم تحریک کا بھی موضوع رہا ہے۔ وگتی اگرچہ ایک مکالمہ کی صورت میں ہوتی تھی۔ جس کی طوالت کئی کئی گھنٹے ہوتی۔ وگتی سرائیکی ادب میں تحریری صورت میں نہیں ملتی البتہ اس کی ریکارڈ کیٹیں عام ملتی ہیں۔ ماضی میں برصغیر پاک و ہند میں اللہ بخش روانی والا کا "گا من تھیٹر" بہت مقبول تھا۔ اس تھیٹر میں منظور میاں شاہرے اور اس کے بھائی کی وگتی بہت مشہور تھی۔ ان کی وگتی سننے کیلئے لوگ دور دراز کے

علاقوں سے آتے تھے۔ آج بھی گورنمنٹ ہائی سکول جھنگ روڈ تحصیل کبیر والا کے گراؤنڈ میں ہر سال میلہ ہوتا ہے، جسے "سنگ" بھی کہتے ہیں۔ یہاں وگتی بازی کا مقابلہ ہوتا ہے جس کی وگتی لوگ پسند کرتے ہیں اسے ویلوں (داد) کی صورت میں رقم دیتے ہیں۔ وگتی بازی صبح نو بجے شروع ہوتی ہے اور رات گئے تک جاری رہتی ہے۔ وگتی باز خاص طور پر شادی بیاہ اور فصل کی کٹائی کے موقع پر بھی خوب وگتی بازی کو روزگار کا ذریعہ بناتے ہیں۔ اس کی اہم بات یہ ہے کہ زمانہ قدیم سے اب تک وگتی کا سامع صرف مرد ہوتا ہے۔ کیونکہ اس میں اشارے کنائے اور علامت کے طور پر فحاشی کو موضوع بنایا جاتا ہے۔ سلینگ (Slangs) برتے جاتے ہیں اور تضحیک کرتے ہوئے عورت ہی موضوع ہوتی ہے۔ قیام پاکستان کے بعد سے زمانہ قریب تک منظور میاں شاہرے اور اللہ دتہ بھنڈ کبیر والا اور اس کے مضافات میں مشہور وگتی باز تھے جو اب وفات پا چکے ہیں مگر ان کی وگتی بازی کی کیٹشیں میلوں ٹھیلوں اور عیدین کے موقع پر بہت زیادہ بکتی ہیں۔ دبستان کبیر والا کے سرائیکی شاعر ریاض حسین ارم کہتے ہیں:

"وگتی میں علامتی موضوعات کے علاوہ سنجیدہ موضوعات کو بھی پیش کیا جاتا ہے مگر وہ وگتی میں شاذ و نادر ہوتا ہے۔ لیکن ایسے موضوعات سے لوگ بہت اثر قبول کرتے ہیں اور اصلاح کا یہ پہلو بہت کارگر ہے۔" (۲۱)

اس کو لوک ادب کی صنف وگتی میں ہونے والی تبدیلی شمار کر سکتے ہیں جو ادب یا ادبی صنف و ہیئت کا ارتقائی مرحلہ ہوتا ہے۔ فکری تحریکیں دراصل نئے زاویہ نظر کی تخلیق اور نئے رجحانات کی تشکیل تھیں۔ سرائیکی ادب میں نئی فکری سوچ سے نئے معنوی استعاروں نے جنم لیا۔ عریاں حقیقتوں کو جب تخلیقی ادب کا حصہ بنایا گیا تو سلینگ تخلیقی ادب میں شامل ہو گیا۔ اردو اور سرائیکی ادب کے تناظر میں یہ ایک نتیجہ اخذ ہوتا ہے۔ ڈاڈا ازم اور مقامی چند تحریکیں ایک سر اور تال میں گاتی ہوئی نظر آتی ہیں۔ مگر یہ بھی ایک واضح حقیقت ہے کہ اس طرح کی غیر متوازن فکر نے ادب میں ایک نئے گوشے کی تخلیق کی۔

حوالہ جات

- ۱۔ حفیظ صدیقی، ابوالعجاز، کشف تنقیدی اصطلاحات، اسلام آباد، مقتدرہ قومی زبان، ۱۹۸۷ء، ص: ۷۶
- ۲۔ J.A Cuddon. Dictionary of Literary Terms and Literary Theory, England, Penguin Book, 1994, PP: 215, 216
- ۳۔ حفیظ صدیقی، ابوالعجاز، کشف تنقیدی اصطلاحات، ص: ۷۷
- ۴۔ شکیل پٹانی، ڈاکٹر، اردو ادب اور مغربی رجحانات، لاہور، اردو سخن، اپریل ۲۰۱۶ء، ص: ۲۶
- ۵۔ محمد اکرم چغتائی و دیگر، تشریحی لغت، لاہور، اردو سائنس بورڈ، ۲۰۰۱ء، ص: ۲۱۵
- ۶۔ عامر سہیل، ڈاکٹر، سید، بیسویں صدی کی اہم ادبی تحریکیں، مشمولہ "تحقیق"، شمارہ: ۱۶، جام شورو، سندھ یونیورسٹی، ۲۰۰۸ء، ص: ۳۳۴
- ۷۔ W.E.Bigsby, Dada & Surrealism, London, 1972, P: 5

- ۸۔ The New Encyclopedia of Britannica, vol. 3, 15th edition, P: 843
- ۹۔ شکیل پتانی، ڈاکٹر، اردو ادب اور مغربی رجحانات، ص: ۶۳، ۶۴
- ۱۰۔ عامر سہیل، ڈاکٹر، سید، بیسویں صدی کی اہم ادبی تحریکیں، مشمولہ "تحقیق"، شماره: ۱۶، ص: ۳۳۴
- ۱۱۔ احسن واگھا، آدی واس، تونسہ شریف، دامن، سوشل ڈائیورسٹی کنزرویشن ونگ، ۲۰۰۲ء، ص: ۳۲
- ۱۲۔ احسن واگھا، آدی واس، ص: ۳۳
- ۱۳۔ انور سدید، ڈاکٹر، اردو ادب کی تحریکیں، کراچی، انجمن ترقی اردو، ۲۰۱۳ء، (طبع ہشتم)، ص: ۹۹
- ۱۴۔ عبدالحمید، سرائیکی افسانے، ناول اور ڈرامے کا ارتقاء، (مقالہ پی ایچ ڈی) اسلام آباد، علامہ اقبال اوپن یونیورسٹی، ۲۰۱۳ء، ص: ۲۰۳
- ۱۵۔ اسلم عزیزدرانی، ڈاکٹر، سرائیکی ناول نگاری، ملتان، سرائیکی ادبی بورڈ، ۲۰۰۸ء، ص: ۱۷۶
- ۱۶۔ انٹرویو: عبدالرحمن عبد، ریٹائرڈ مدرس و صاحب دیوان (دیوان عبد)، جامپور، بتاریخ: ۲۶ فروری ۲۰۱۶ء، بوقت: ۱۲ بجے دن
- ۱۷۔ شکیل پتانی، ڈاکٹر، اردو ادب اور مغربی رجحانات، ص: ۶۱
- ۱۸۔ غلام رسول ڈاڈا، ملک، پیچھے توں آنزیں تائیں، راولپنڈی، مغل ایڈورٹائزر، ۲۰۱۳ء، ص: ۲۱۲
- ۱۹۔ ایضاً، ص: ۱۳۹
- ۲۰۔ انٹرویو: عبدالرحمن عبد، ریٹائرڈ مدرس و صاحب دیوان (دیوان عبد)، جام پور، بتاریخ: ۲۶ فروری ۲۰۱۶ء، بوقت: ۱۲ بجے دن
- ۲۱۔ انٹرویو: ریاض حسین ارم، شاعر سکول ٹیچر مبارک پور تحصیل کبیر، ۲۱ جولائی ۲۰۱۶ء، بوقت: ۱۲ بجے دن

Hawala Jaat

1. Hafeez Siddiqui , abbu alijaaz,kasaaf tanqeedi istalahat,islamabaad,muqtadra qomi zuban,1987,s:76.
- 2.J. A Cuddon. dictionary of literary terms and literary theory, england, penguin book, 1994, pp : 215, 216.
3. Hafeez Siddiqui , abbu alijaaz,kasaaf tanqeedi istalahat,s:77.
4. Shakeel ptafi, dr, urdu adab aur maghribi rujhanaat, Lahore , urdu sukhan, April 2016,s:26.
5. Mohammad akram Chughtae o deegar, tashreehi lughat, Lahore , urdu science board,2001,s:215.
6. Aamir Sohail , dr, syed, beeswin sadi ki ahem adbi thrikin, masmula' ' tehqeeq' ', shumara : 16, jaam shoru, Sindh university, 2008,s:334.
7. W. E. Bigsby, dada & surrealism, london, 1972, p : 5
8. the new encyclopedia of britannica, vol. 3, 15th edition, p : 843
9. Shakeel ptafi, dr, urdu adab aur maghribi rujhanaat, s :63,64.
10. Aamir Sohail , dr, syed, beeswin sadi ki ahem adbi thrikin, masmula' ' tehqeeq' ', shumara : 16, s :334.
11. Ahsen waghera, aadi vas, tonsh shareef, Daman , social

- dayyorsti kanz conservation wing,2002,s:32.
12. Ahsen wagha, aadi vas, s : 33.
13. Anwar Sadid , dr, urdu adab ki thrikin, Karachi ,
anjuman taraqqi urdu,2013, (taba hshtm), s : 99
14. Abdul hameeed, saraiki afsaanay, novel aur daramay
ka irtiqa, (maqalah pi each d) Islamabad, allama Iqbal
open university, 2013,S:203.
15. Aslam Aziz Durani , dr, saraiki novel nigari, Multan ,
saraiki adbi board,2008,S:176.
16. interview : Abdul Rahman Abdul , retired mudarris o
sahib dewan (diwanAbdul), jampor, btarikh : 26 feb 2016,
bowaqt : 12 bujey din
17. Shakeel ptafi, dr, urdu adab aur maghribi rujhanaat, s :
61
18. Ghulam rasool dada, malik, pinjare ton anreen taen,
Rawalpindi , mughal aydortayzr, 2013,s:212.
19. ayzan, s :139.
20. inter view : Abdul Rahman Abdul , retired mudarris o
sahib dewan (dewan Abdul), jaam poor, btarikh : 26
february 2016,bawaqt:12 bajy din.
21. inter view : Riaz Hussain Erum , saer school teacher
mubarak poor tehseel kabeer, 21July 2016, boqt : 12 bujey
din.